



എൻ.വി.കൃഷ്ണവാരിയർ
സ്ഥാപക പത്രാധിപർ

വിജ്ഞാനകൈരളി

കേരള ഭാഷാ ഇൻസ്റ്റിറ്റ്യൂട്ട് പ്രസിദ്ധീകരണം

1 ഡിസംബർ 2018
വാല്യം 50 ലക്കം 12
വില 25.00

ഡയറക്ടർ
കേരള ഭാഷാ ഇൻസ്റ്റിറ്റ്യൂട്ട്
നാളന്ദ, തിരുവനന്തപുരം 695 003
ഡയറക്ടർ : 0471 2316306
എഡിറ്റർ : 9895062972
editorvijanakairali@gmail.com
casokan65@gmail.com
www.keralabhashainstitute.org
സംസ്കാര :0471-2331581

പ്രാദേശിക കേന്ദ്രം
കോഴിക്കോട്: 0495-2366124

ചീഫ് എഡിറ്റർ
പ്രൊഫ.വി. കാർത്തികേയൻ നായർ

എഡിറ്റർ
സി. അശോകൻ

പത്രാധിപസമിതി
ഡോ. ഷിബു ശ്രീധർ
എൻ. ജയകൃഷ്ണൻ
കെ.ആർ. സരിതകുമാരി
ഡോ. ബിജു ബാലകൃഷ്ണൻ
എൻ. എസ്. അരുൺ കുമാർ
ഡോ. ഗംഗ റ്റി.
റാഫി പുകോം
ദീപ്തി. കെ.ആർ
അനൂപമ. ജെ

സർക്കുലേഷൻ മാനേജർ
എസ്. സുബ്രഹ്മണ്യം
9387800539

ടൈപ്പ്സെറ്റ് & ലേ ഔട്ട്
പ്രിന്റർസ് ലേസർ മീഡിയ
തിരുവനന്തപുരം -14

കവർ ഡിസൈൻ
നാരായണ ഭട്ടതിരി


സ്റ്റേറ്റ് പ്രൊമോട്ടർ
മടന്തകോട് രാധാകൃഷ്ണൻ
9497755727

വിജ്ഞാനകൈരളിയിലെ ലേഖനങ്ങളിൽ പ്രകടിപ്പിക്കുന്ന അഭിപ്രായങ്ങളുടെയും ആശയങ്ങളുടെയും ഉത്തരവാദിത്തം ലേഖകർക്കായിരിക്കും. അവ കേരള ഭാഷാ ഇൻസ്റ്റിറ്റ്യൂട്ടിന്റേയോ ഗവൺമെന്റിന്റേയോ ഔദ്യോഗികാഭിപ്രായമായി കൈമാറ്റമെന്നില്ല. ലേഖകർ പൂർണ്ണവിലാസവും ഇ - മെയിലും ഫോൺ നമ്പരും ഒപ്പം ചേർക്കുവാൻ താൽപ്പര്യപ്പെടുന്നു.

- എഡിറ്റർ

06 അമേരിക്കയുടെ "സൂര്യയാൻ"

ഡോ. സി.ജി. രാമചന്ദ്രൻ നായർ



51 അയ്യനാറിൽനിന്ന് അയ്യപ്പനിലേക്ക്

ഡോ. എം. ജി. ശശിഭൂഷൺ



59 മലയാളം മിഷൻ:

മാനവികതയുടെ പാഠശാല
ഡോ. എം.പി.ദാമോദരൻ



08 പക്ഷാഘാതത്തെ പേടിക്കണോ?
ഡോക്ടർ (മേജർ) നളിനി ജനാർദ്ദനൻ

12 കോവാലൻ്റ്
രാസബന്ധനം
ഡോ. എം.എൻ.ആർ.നായർ

18 പാരിസ്ഥിതികഭാഷാശാസ്ത്രം
ഡോ.എം.എ. സിദ്ദീഖ്

28 ഡയസ്പെറ സിനിമ
കെ.കെ. ശിവദാസ്

34 പൂർണ്ണപുരുഷാർത്ഥചന്ദ്രോദയം
ഒരവലോകനം
ഡോ. കെ. വിജയകൃഷ്ണൻ

38 വൈവിധ്യത്തിന്റെ
നീർമാതളത്തണൽ
ഡോ. നിബുലാൽ വെട്ടൂർ

41 കടലിലെ
സൂക്ഷ്മ പ്ലാസ്റ്റിക്കുകൾ
ഡോ. എ. ബിജുകുമാർ

45 രാമസങ്കല്പം
ഇന്ത്യൻ സിനിമയിൽ
ഡോ. രാജേഷ് എം.ആർ.

56 സോദരി അമ്മയാകുമ്പോൾ...
ഇടശ്ശേരി കവിതകളെ മുൻനിർത്തി
ഒരു പാരായണം
മിനി വി.

63 ബൈബിൾ വിവർത്തനം -
ചരിത്രവും രാഷ്ട്രീയവും
ഡോ. കെ.പി. കൃഷ്ണൻകുട്ടി

69 ഫ്രാങ്കെൻസ്റ്റീൻ@200
ഡോ. അർച്ചന എ.കെ.

73 ജനിതക മാറ്റം
വരുത്തിയ നെൽച്ചെടികൾ...
ഡോ. വിമൽ കെ.പി.

74 ഫ്രാൻസിസ് ഇട്ടിക്കോർ:
മിത്തും ചരിത്രവും
ഡോ. എം.ഐ. പുനൗസ്

78 നൂലിഴകൊണ്ട് ചിത്രം വരയ്ക്കുന്നവർ:
ബാലരാമപുരത്തിന്റെ
നെയ്ത്തുതൊഴിൽ സംസ്കാരം
ഡോ. അടിലാഷ് എസ്.

81 പുസ്തക പരിചയം

ഭരണഘടനയും നിയമവാഴ്ചയും




ഭാരതം ഒരു പരമാധികാര ജനാധിപത്യ റിപ്പബ്ലിക് ആണ്. മറ്റൊരു രാജ്യത്തിന്റെയും മേൽക്കോയ്മ അംഗീകരിക്കാത്തതുകൊണ്ടാണ് പരമാധികാരരാഷ്ട്രം എന്നുപറയുന്നത്. ഭരണകർത്താക്കളെ തിരഞ്ഞെടുക്കുന്നതായതുകൊണ്ടാണ് ജനാധിപത്യരാഷ്ട്രം എന്നുപറയുന്നത്. ജന്മാവകാശമായോ, നിയമമായ ദായക്രമം വഴിയോ, അനിർവചനീയമായ ദൈവദത്താവകാശമായോ ഭരണകർത്താവാകുന്നില്ല ഭാരതത്തിലാതെ. പ്രായപൂർത്തിയോടുകൂടിയവകാശത്തിന്റെയടിസ്ഥാനത്തിലുള്ള തിരഞ്ഞെടുപ്പിലൂടെയാണ് ഭരണകർത്താക്കളെ തിരഞ്ഞെടുക്കുന്നത്. തിരഞ്ഞെടുപ്പിനാവശ്യമായ നിയമങ്ങളും ഭരണകാര്യങ്ങൾക്കാവശ്യമായ നിയമങ്ങളും നിർമ്മിക്കുന്നത് പാർലമെന്റാണ്. പാർലമെന്റിന്റെ ഇരുസഭകളും എങ്ങനെ പ്രവർത്തിക്കണമെന്നതിനുള്ള ചട്ടങ്ങളുണ്ടാക്കുന്നതും പാർലമെന്റാണ്. നികുതി പിരിവിന് നിയമമുണ്ട്. പണംചെലവാക്കുന്നതിന് നിയമമുണ്ട്. നിയമങ്ങൾ ശരിയായി നടപ്പാക്കപ്പെടുന്നുണ്ടോ എന്ന് പരിശോധിക്കുന്നത് നീതിന്യായകോടതികളാണ്. കോടതികൾ പ്രവർത്തിക്കുന്നതും പാർലമെന്റുണ്ടാക്കുന്ന നിയമങ്ങളുടെ ബലത്തിലാണ്. നിയമനിർമ്മാണം, കാര്യനിർവഹണം, നീതിന്യായം എന്നീ ഭരണകൂടസംവിധാനങ്ങളെല്ലാം നിലനിൽക്കുന്നതും പ്രവർത്തിക്കുന്നതും ഭരണഘടനാവ്യവസ്ഥകൾക്കനുസരിച്ചാണ്. ഭരണഘടന നിയമവാഴ്ചയെ ഉറപ്പാക്കുന്നു. നിയമവാഴ്ച നിലനിൽക്കാൻ ഭരണഘടന സംരക്ഷിക്കപ്പെടണം. ഭരണഘടനക്കുനേരെ ഉയരുന്ന ഏതുവെല്ലുവിളിയെയും നേരിടാൻ നിയമവാഴ്ച നിലനിൽക്കണമെന്നാഗ്രഹിക്കുന്ന ജനാധിപത്യ വിശ്വാസികൾ സന്നദ്ധരായിരിക്കണം.

ഭരണഘടനയിലേക്കുള്ള പ്രവേശനകവാടമാണ് അതിന്റെ ആമുഖം. അവിടെ ആലേഖനം ചെയ്തിട്ടുള്ള നാല് സത്യങ്ങളുണ്ട്. അവയെ നാല് രത്നങ്ങൾ എന്നു വിശേഷിപ്പിക്കാം. ആ നാല് രത്നസ്മാരകങ്ങളിലാണ് ഭരണഘടനയെന്ന മഹാസൗധത്തെ പണിതുയർത്തിയിരിക്കുന്നത്. സാമൂഹികവും രാഷ്ട്രീയവും സാ

മ്പത്തികവുമായ നീതി, ചിന്തക്കും ആശയാവിഷ്കാരത്തിനും വിശ്വാസത്തിനും ആരാധനക്കുമുള്ള സ്വാതന്ത്ര്യം, പദവിയിലും അവസരത്തിലുമുള്ള തുല്യത, വ്യക്തിയുടെ അന്തസ്സും രാഷ്ട്രത്തിന്റെ ഐക്യവും അവണ്ഡതയും സംരക്ഷിച്ചുകൊണ്ടുള്ള സാഹോദര്യം എന്നിവകളാണ് ആ രത്നസ്മാരകങ്ങൾ. ഭരണഘടനയുടെ മൂന്നാമധ്യായത്തിൽ നിർവചിക്കുന്ന മൗലികാവകാശങ്ങളെല്ലാം മേൽപ്പറഞ്ഞ ചതുരത്നങ്ങളിൽനിന്നും ജ്വലിക്കുന്ന പ്രകാശവീചികൾ മാത്രമാണ്.

ഭരണഘടനയും അതിലെ ചതുരത്നങ്ങളും അതിൽനിന്നും ജ്വലിക്കുന്ന കെടാവിളക്കുകളായ മൗലികാവകാശങ്ങളും സഹസ്രാബ്ദങ്ങളുടെ പഴക്കമുള്ള ഭാരതത്തിന്റെ പൈതൃകത്തിന്റെ പുനരാഖ്യാനങ്ങളാണ്. കാലമാകുന്ന കരിങ്കല്ലിൽ രാകി മുർച്ചകൂടിയും തേച്ചുമിനുക്കിയും രൂപഭംഗിതവരത്തിയ രത്നക്കല്ലുകൾ. ജനവാസമില്ലാതിരുന്ന അമേരിക്കയിലേക്ക് കുടിയേറിയവരുടെ പൈതൃകമാണ് അവിടത്തെ ഭരണഘടനയിൽ പ്രതിഫലിക്കുന്നത്. ആസ്ട്രേലിയയിലും ന്യൂസിലാൻഡിലും അങ്ങനെതന്നെ. എന്നാൽ, സഹസ്രാബ്ദങ്ങളുടെ ചരിത്രമുള്ള ഭാരതത്തിന് കുടിയേറിയത് ഭരണം നടത്തിയവരുടെ പൈതൃകം കടമെടുക്കേണ്ടയാവശ്യമില്ല. ഉപനിഷത്തുകളിലെ വേദാന്തദർശനവും ലോകായതവും ജൈനവും ബൗദ്ധവും ചേർന്നുണ്ടായതാണ് ഭാരതത്തിന്റെ പൈതൃകം. പ്രപഞ്ചചൈതന്യമാണ് ഓരോ ജീവന്റെ തുടിപ്പിലുമുള്ളതെന്ന് സ്ഥാപിക്കുന്ന അദ്വൈതവും പഞ്ചഭൂതങ്ങളാൽ നിർമ്മിതമാണ് മനുഷ്യശരീരമെന്നും ജീവൻ പോകുമ്പോൾ ഏതെല്ലാം വസ്തുക്കളിൽനിന്നാണോ ശരീരമുണ്ടായത് അവകളിലേക്ക് തിരികെച്ചേരമെന്നു പറയുന്ന ലോകായതവും ദാഹജലം ചോദിക്കുന്നവനോട് ജാതിചോദിക്കരുതെന്നു പറയുന്ന ബുദ്ധദർശനവും ആണ് നീതി, സ്വാതന്ത്ര്യം, സമത്വം, സാഹോദര്യം എന്നീ രത്നങ്ങളായി ഭരണഘടനയിൽ തിളങ്ങുന്നത്. ഇവയൊക്കെത്തന്നെയായിരുന്നു യഹൂദമതത്തിലും ക്രിസ്തുമതത്തിലും ഇസ്ലാംമതത്തിലും ഉണ്ടായിരുന്നത്. സമാന



സ്വഭാവമുള്ള സമൂഹങ്ങൾ വളർത്തിയെടുക്കുന്ന മൂല്യങ്ങളായതിനാൽ അവയിലും സമാനതകളുണ്ടാകും എന്നു മാത്രം.

മനുഷ്യസമൂഹം പുരോഗമിച്ചത് പഴയതിനെ പിന്തള്ളിയും പുതിയതിനെ പുൽകിയുമാണ്. ഒരുകാലത്ത് സജീവമായിരുന്നത് പിന്നീട് നിർജീവമാകും. പുതിയത് പിന്നീട് പഴയതാകും. ഇതൊരു നിരന്തരപ്രക്രിയയാണ്. അങ്ങനെയാണ് ആചാരങ്ങൾ അനാചാരങ്ങളാകുന്നത്. ദേവപ്രീതിക്കായി നടത്തിയിരുന്ന നരബലിയും മൃഗബലിയും അനാചാരങ്ങളെന്ന് വിധിച്ചാണ് സമൂഹം തിരസ്കരിച്ചത്.

സ്വാതന്ത്ര്യലബ്ധിയോടുകൂടി നാടുവാഴിത്തം തിരോഭവിച്ചു. നാടുവാഴിത്തത്തെ താങ്ങിനിറുത്തിയിരുന്ന ജന്മിത്തം നിയമനിർമ്മാണത്തിലൂടെ അവസാനിച്ചു. ഭരണഘടനയുടെ താളുകളിൽ ത്രസിക്കുന്ന തത്വങ്ങളാണ് നിയമനിർമ്മാണത്തിനടിസ്ഥാനമായിത്തീരേണ്ടത്. നിയമവാഴ്ചയെ സംരക്ഷിക്കലാണ് പൗരസമൂഹത്തിന്റെ കടമ. കേരളത്തിൽ നടന്ന സാമൂഹിക പരിഷ്കരണസംരംഭങ്ങളുടെ ഫലമായിട്ടാണ് സ്ത്രീകൾക്ക് മാനുഷമായി വസ്ത്രം ധരിക്കാനുള്ള അവകാശം കിട്ടിയത്, മരുമക്കത്തായവും സംബന്ധവും അവസാനിച്ചത്, ബഹുഭാര്യത്വവും ബഹുഭർത്തൃത്വവും അവസാനിച്ചത്, സേകം വേണ്ടാതെന്നു തീരുമാനിച്ചത്, അളിയസന്താന വിവാഹസമ്പ്രദായം നിലച്ചത്, ക്ഷേത്രപ്രവേശന സ്വാതന്ത്ര്യം ലഭിച്ചത്, ക്ഷേത്രത്തിനകത്തു കടക്കുന്ന സ്ത്രീകൾ മാറ്റമറയ്ക്കുന്നത് എന്ന ആചാരം ഇല്ലാതായത് (പുരുഷന്മാർക്കിപ്പോഴും ചിലക്ഷേത്രങ്ങളിൽ അർധനഗ്നരായിട്ടേ കയറാൻ പറ്റുന്നുള്ളൂ); വായ്ക്കരിയിടുന്നത് നിലച്ചത് - എന്നിങ്ങനെ നിരവധി അത്യുക്തകൾക്കെതിരെ നേടിയ വിജയമാണ് ഭരണഘടനയിൽ ഉൾച്ചേർന്നിരിക്കുന്നത്. അതിനാൽ ഭരണഘടന നിലനിൽക്കേണ്ടത് കുറിയപ്രവർത്തനങ്ങളിലൂടെ നേടിയെടുത്ത പൗരാവകാശങ്ങൾ സംരക്ഷിക്കുന്നതിന് ആവശ്യമാണ്.

ആചാരങ്ങൾ സന്നാതനങ്ങളാണെന്നും ഭരണഘടന അവയ്ക്കു വിധേയമായിരിക്കണമെന്നും വിശ്വസിക്കുന്നവരുണ്ട്. സന്നാത

നമൂല്യങ്ങൾ സംരക്ഷിക്കപ്പെടേണ്ടവയാണെന്ന് വിശ്വസിക്കുന്ന ഭരണകർത്താക്കളും ഭരണകർത്താക്കളാകാൻ മോഹിക്കുന്ന രാഷ്ട്രീയ പ്രവർത്തകരുമുണ്ട്. നിയമവാഴ്ചയ്ക്കായി നിലകൊള്ളുന്ന ഭരണകർത്താക്കളെ ആചാരവാദികൾ ഭീഷണിപ്പെടുത്തുകയാണ്. ഭരണഘടന നിലവിൽ വന്നയന്നു മുതൽ ഇത്തരത്തിലുള്ള ഭീഷണികളുണ്ടായിട്ടുണ്ട്. ഭയപ്പെടുന്ന ഭരണാധികാരികളും ആരുടെ ഭീഷണിക്കുമുന്വിലും പതറാത്തവരുമുണ്ട്. "ശാരാകമൃഷികളുടെ ശാപം ഭയന്ന് ചാപം കലക്കുന്ന" ഭീരുക്കളുമുണ്ട്. കാലപ്രവാഹത്തിൽ അവരെല്ലാം ഒഴുകിപ്പോയിട്ടുണ്ട്. എന്നിട്ടും ഭരണഘടന ഇപ്പോഴും നിലനിൽക്കുന്നു.

സമ്പൂർണ്ണസാക്ഷരത കൈവരിച്ചെന്നഭിമാനിക്കുന്ന നാം നിയമസാക്ഷരരാണോ? പൗരന്മാരുടെ രക്ഷക്കായിട്ടുള്ള എത്രയെത്ര നിയമങ്ങളുണ്ട്? അവയെപ്പറ്റി നമുക്കെന്തറിയാം? മുതിർന്ന പൗരന്മാർ, ശിശുക്കൾ, വനിതകൾ, അംഗപരിമിതർ, വീട്ടുജോലിക്കാർ, ഭിന്നലിംഗക്കാർ എന്തൊക്കെനിയമങ്ങൾ? എന്തിനേറെ മരിച്ചവർക്കുപോലുമുണ്ട് അവകാശങ്ങൾ. മാനുഷമായ ശവസംസ്കാരത്തിനുള്ള അവകാശം മരിച്ചവർക്കുമുണ്ട്. നിയമസാക്ഷരത ഒരു പരിഷ്കൃതസമൂഹത്തിന്റെ നിലനിൽപ്പിന് ആവശ്യമാണ്. നിയമങ്ങളുണ്ടായിരിക്കുക എന്നതത്രമാത്രമല്ല, ആ നിയമങ്ങളെപ്പറ്റിയുള്ള അറിവ് ബന്ധപ്പെട്ടവർക്കും അധികാരികൾക്കും ഉണ്ടായിരിക്കണമെന്നതും നിർബന്ധമാണ്.

ഭരണഘടനാനിർമ്മാണസഭ ഭരണഘടനയെ അംഗീകരിച്ച നവംബർ 26 മുതൽ ആ ഭരണഘടനയെ രാഷ്ട്രം അംഗീകരിച്ച ജനുവരി 26 വരെയുള്ള ദിവസങ്ങൾ ഭരണഘടനാ സംരക്ഷണത്തിനായും നിയമസാക്ഷരത ആർജ്ജിക്കാനുമുള്ള സമയമായി നമുക്ക് ആചരിക്കാം. നിയമവാഴ്ചയുടെ സൂര്യവെളിച്ചത്തിൽ കൂരിരുളിൽ ഒളിച്ചിരിക്കുന്ന ആചാരങ്ങൾ അനാചാരങ്ങളായിത്തീരട്ടെ. ഏകസ്വരത്തിൽ നമുക്ക് ഉറക്കെ ജപിക്കാം: "തമസോ മാ ജ്യോതിർഗമയ".

- എഡിറ്റർ